

Vegleiðing

til umsóknarblaðið til miðnámsútbúgvingarinnar 2010

Umsóknarfreist	<p>Tá søkt verður um upptøku á miðnámskúla skal umsóknarblaðið fyllast út og sendast skúlanum, ið tú hevur sum 1. ynski. Adressan hjá skúlanum stendur á síðu 4 í hesi vegleiðingini. Á umsóknarblaðnum ber til at raðfesta upp í 3 ynski um upptøku. Bert EITT umsóknarblað skal fyllast út. Umsóknarblaðið skal fyllast út við SPJALDRASTAVUM. Send ikki upprunaskjøl men ljóstøk, og legg øll skjøl inn í umsóknarblaðið.</p> <p>Umsóknarfreistin er 15. mars.</p>
Persónsupplýsingar	<p>Skriva navn, føðingardag, bústað, telefonnummar, teldupostadressu og brúkaranavn frá KT-deplinum í teigin „Persónsupplýsingar“ á síðu 1. Ljóstak av dóps- ella navnbrævi skal sendast við.</p> <p>Teir umsøkjara, sum hava fingið tillutað brúkaranavn frá KT-deplinum, skulu skriva hetta í teigin „Brúkaranavn frá KT-deplinum“. Brúkaranavn er samansett av forbókstovum í for- og eftirnavni, føðingardegi, einum tilvildarligum bókstavi og einum tali – ólíka hjá mannfólki, líka hjá konufólki. Dømi: hj2106f9 = Hans Jacobsen føddur 21/6.</p>
Foreldur/verji	<p>Ert tú undir 18 ár, skal navnið á foreldrum/verja skrivast í teigin „Upplýsingar um foreldur/verja“ á síðu 1, og tey skulu skriva undir niðast á síðuni í teiginum „Undirskriftir“.</p>
Fortreytir fyri upptøku	<p>Tú skalt altíð útfylla teigin „Fortreyt fyri upptøku“ á síðu 1.</p> <p>Umsøkjari, sum gongur í 9. flokki, skal leggja váttað ljóstak av seinastu støðumetum frá 9. flokki við.</p> <p>Umsøkjari, sum gongur í 10. flokki, skal leggja váttað ljóstak av 9. floks prógvi og seinastu støðumetum frá 10. flokki við.</p> <p>Umsøkjari, sum hevur lokið 10. flokk, skal altíð leggja váttað ljóstak av 9. og 10. floks prógvi við.</p> <p>Umsøkjari, sum aftan á 9. ella 10. flokk hevur staðið eina støðisútbúgving, og sum ikki søkir inn á útbúgving á sama skúla, har umsøkjari gongur frammanundan, skal, um hann hevur lokið 9. flokk, leggja váttað ljóstak av 9. floks prógvi við. Umsøkjari, sum hevur lokið 10. flokk, skal leggja váttað ljóstak av 9. og 10. floks prógvi við.</p> <p>Umsøkjari, sum hevur lokið miðnámsútbúgving aftaná 9. ella 10. flokk, og sum søkir inn aðra miðnámsútbúgving, skal leggja prógv fyri hesa útbúgving við.</p>
Útbúgvingarynski	<p>Í teiginum „Útbúgvingarynski“ á síðu 1 skalt tú raðfesta tíni útbúgvingarynski. Allar útbúgvingar hava eina stytting og skúlarnir eitt tal (1-6). Styttingin fyri útbúgvingina stendur í vinstra bredda – frammanfyri heitið á síðu 2-3 í umsóknini og í hesi vegleiðingini.</p> <p>Tú raðfestir útbúgving og skúla við at seta stytting og tal saman. Út fyri 1. ynski skrivar tú styttingina fyri útbúgvingina og talið fyri skúlan, o.s.fr. Tú skalt raðfesta í minsta lagi 2 útbúgvingar, og tú kanst í mesta lagi raðfesta 3 útbúgvingar. <i>Sí dømi á baksíðuni</i></p>
Stuðul	<p>Teigurin „Stuðul“ á síðu 1 skal altíð fyllast út. Um so er, at tú hevur brek ella sjúku, ið kunnu hava týðning fyri skúlagongdina, eigur tú at siga skúlanum frá hesum. Talan kann vera um líkamligt ella sálarligt brek, t.d. epilepsi ella asperger syndrom. Hetta hevur ikki ávirkan á upptøkuna, men er fyri at skúlin kann taka neyðug atlit at skúlagongdini hjá tær. Greið nærri frá í teiginum „Aðrar viðmerkingar“ á síðu 4 í umsóknarblaðnum.</p>
Undirskriftir	<p>Minst til at skriva undir í teiginum „Undirskriftir“ á síðu 1. Bert um tú ert undir 18 ár, skulu foreldur/verji eisini skriva undir.</p>
Fyrivarni	<p>Møguligar broytingar í undirvísingarverkinum kunnu hava ávirkan á upptøku. Fyrivarni verður tikið fyri hesum.</p>
Umsøkjara uttanlands	<p>Um tú gongur í 10. flokki uttanlands, skalt tú, um tú hevur lokið 9. floks prógv í Føroyum, leggja ljóstak av føroyska 9. floks próvnum og seinastu støðumetunum frá útlenska skúlanum við.</p> <p>Um tú sjálf/sjálvur ert burturstødd/burturstaddur, kann annað av foreldrunum ella verji skriva undir fyri teg.</p>
Lýsing av útbúgvingunum	<p>Er ynski um at fáa at meira at vita um miðnámsútbúgvingarinnar, kann ein venda sær til skúlarnar, søkt verður inn á, sí adressur o.a. á baksíðuni.</p>

Upptøkukrøv til miðnámsútbúgvingarnar

FHS	Støðisútbúgving innan fyrisitingar-, handils- og skrivstovuøkið <i>Upptøktreytir:</i> Lokið fráfaringarroynd fólkaskúlans (9. flokk) í føroyskum, donskum, enskum og rokning/støddfrøði við nóg góðum úrsliti ella á annan hátt hava samsvarandi kunnleikastøði. Vallærugreinir: Skúlin sendir út bræv til tey, ið verða upptikin, um, hvørjar vallærugreinir verða bodnar út, og kunnar nærri um hesar.
HH3	Hægri Handilspróvtøka 3 ár <i>Upptøktreytir:</i> Lokið fráfaringarroynd fólkaskúlans (9.flokk) við nóg góðum úrsliti. Talan er um eina samlaða 3 ára gongd, ið endar við HH próvtøku. Vallærugreinir: Tú skalt velja <u>eina</u> av lærugreinunum: mentanarfatan C, sálarfrøði C ella týskt C í sambandi við umsókn um upptøku. Næmingar, ið verða tiknir upp á Føroya Handilsskúla á Kambsdali fáa skriv um, hvørjar vallærugreinir skúlin bjóðar.
HH2	Hægri Handilspróvtøka 2 ár <i>Upptøktreytir:</i> Lokið FHS-støðisár við nóg góðum úrsliti. Hevur tú arbeiðsroyndir, sum tú ynskir tiknar við í viðgerðini av umsóknini, skalt tú lýsa hesar í teiginum „Møguligar starvsroyndir“ á síðu 4, og annars leggja onnur viðkomandi skjøl við. Vallærugreinir: Tú skalt velja <u>eina</u> vallærugrein, um tú hevur staðið støddfrøði á C-stigi ella týskt á C-stigi. Hevur tú hvørki staðið støddfrøði á C-stigi ella týskt á C-stigi, skalt tú velja <u>tvær</u> vallærugreinir. Hevur tú ikki staðið støddfrøði á C-stigi, skalt tú velja støddfrøði á C-stigi. Vallærugreinirnar eru treytaðar av nóg stórari undirtøku.
HHJ	Heilsuhjálpari <i>Upptøktreytir:</i> Tú skalt í minsta lagi hava 1 árs útbúgving ella arbeiðsroyndir eftir loknan fólkaskúla (9. flokk). Tú kanst eisini søkja um upptøku, um tú hevur lokið 10. flokk ella hevur aðrar samsvarandi royndir. Møgulig viðmæli/prógv viðvíkjandi starvsroyndum <u>skulu</u> leggst við umsóknini.
SIT1	Støðisútbúgving innan tøkni, 1. støðisárið <i>Upptøktreytir:</i> Lokið fráfaringarroynd fólkaskúlans (9. flokk) við nóg góðum úrsliti í lærugreinunum alis-/evnafrøði, donskum, enskum, føroyskum og støddfrøði.
SIT2	Støðisútbúgving innan tøkni, 2. støðisárið <i>Upptøktreytir:</i> Lokið 1. støðisár í SIT í ávísum fakøki, hava fingið miðalpróvtalið 6 í almennum lærugreinum og hava staðið royndina í yrkislærugreinum.
HT	Hægri Tøknipróvtøka <i>Upptøktreytir:</i> Lokið fráfaringarroynd fólkaskúlans (9. flokk) við nóg góðum úrsliti í lærugreinunum alis-/evnafrøði, donskum, enskum, føroyskum og støddfrøði.
SIF/HIF	Støðisútbúgving og hægri próvtøka innan fiskivinnu <i>Upptøktreytir:</i> Lokið fráfaringarroynd fólkaskúlans (9. flokk) í enskum, føroyskum og støddfrøði við nóg góðum úrsliti. Tú kanst eisini verða tikin upp, um tú á annan hátt verður hildin at hava fingið samsvarandi forkunnleika og ert før/ur fyri at fullføra útbúgvingina til ásetta tíð.

Upptøkukrøv til miðnámsútbúgvingarnar

HF	Hægri fyrireikingarpróvtøka <p>HF-útbúgving fæst í 3 støðum: á Studentaskúlanum og HF-skeiðnum í Eysturoy (á Kambsdali og í Klaksvík) og á Føroya Studentaskúla og HF-skeiði (Tórshavn).</p> <p>Næmingaækið hjá Studentaskúlanum og HF-skeiðnum í Eysturoy er Norðoyggjar, Eysturoy og tann parturin av Streymoy, ið fevnir um Sunda kommunu. Býrt tú í hesum næmingaæki, skalt tú velja annaðhvørt HF-skeiðið á Kambsdali ella í Klaksvík.</p> <p><i>Upptøktreytir:</i> Lokið víðkaðu fráfaringsroynd fólkaskúlans í donskum og føroyskum. Harumframt skalt tú hava lokið fráfaringsroynd fólkaskúlans í enskum og støddfrøði. Tað er ikki neyðugt, at tú hevur havt týskt, men hevur tú fráfaringsroynd fólkaskúlans í týskum, verða valmøguleikarnir hjá tær størri. Fyri at verða tikin upp til HF, skalt tú hava fyllt 18 ár í seinasta lagi 31. desember í tí ári, tú byrjar í 1. HF.</p> <p>HF-skeiðið, ið tú hevur søkt inn á, innkallar teg til samrøðu, so at HF-skeiðið kann tosa við teg um títt fakliga støði og títt endamál við at søkja inn á HF.</p> <p>Lýkur tú ikki beinleiðis ásettu upptøkukrøvini, hevur rektarin/skeiðsleiðarin kortini móguleika at taka teg upp, um hann heldur, at títt fakliga støði er í lagi, og at tú kanst taka prógv til ásetta tíð.</p> <p><i>Annað:</i> Lærugreinir, sum tú skalt velja ímillum í sambandi við upptøku: Á umsóknarblaðnum í teiginum „HF-útbúgving“ á síðu 3 skalt tú velja 2 av hesum lærugreinum: alisfrøði-evnafrøði, lívfrøði og samfelagsfrøði. Tær 2 lærugreinirnar, tú velur, fært tú í 1. HF.</p> <p>Lærugreinir, sum tú skalt velja ímillum í sambandi við upptøku: Hevur tú fráfaringsroynd fólkaskúlans í týskum, kanst tú velja millum týskt sum framhaldsmál, ella millum franskt og spanskt sum byrjanarmál. Hevur tú ikki fráfaringsroynd fólkaskúlans í týskum, skalt tú velja millum franskt, spanskt ella týskt sum byrjanarmál.</p> <p>Tú skalt eisini velja eina av lærugreinunum: tónleik, ítrótt og evning*).</p> <p>Umsøkjarar til HF skulu venda sær til lestrarvegleiðingina á tí HF-skeiði, sum ætlanin er at søkja inn á, fyri m.a. at fáa nærri upplýsingar um vallærugreinir.</p> <p>*) Tað er bert á Føroya Studentaskúla og HF-skeiði, at til ber at velja evning.</p>
STm/STs	Student <p>Studentaskúlaútbúgving er á 3 støðum: á Føroya Studentaskúla og HF-skeiði, Miðnámskúlanum í Suðuroy og Studentaskúlanum og HF-skeiðnum í Eysturoy. Um tú ynskir studentaskúlaútbúgving og býrt í Norðoyggjum, Eysturoy ella tí parti av Streymoy, ið fevnir um Sunda kommunu, skalt tú sambært lógini velja Studentaskúlan og HF-skeiðið í Eysturoy. Landsstýrismaðurin í undirvísingarmálum kann, um serlig viðurskipti gera seg galdandi, býta næmingar millum studentaskúlarnar.</p>
STm	Málslig deild <p><i>Upptøktreytir:</i> Tú skalt hava staðið fráfaringsroynd fólkaskúlans (9. flokk) við nóg góðum úrsliti í donskum, enskum, føroyskum, rokning/støddfrøði og týskum.</p> <p>Lærugreinir, sum tú skalt velja ímillum áðrenn upptøku: Á umsóknarblaðnum í teiginum „Student“ á síðu 3 skalt tú skriva, um tú vilt hava franskt ella spanskt sum byrjanarmál.</p>
STs	Støddfrøðilig deild <p><i>Upptøktreytir:</i> Tú skalt hava staðið fráfaringsroynd fólkaskúlans (9. flokk) við nóg góðum úrsliti í alis-/evnafrøði, donskum, enskum, føroyskum og rokning/støddfrøði.</p> <p>Tú skalt velja ímillum nakrar lærugreinir í sambandi við upptøku: Hevur tú fráfaringsroynd fólkaskúlans í týskum, kanst tú velja millum týskt sum framhaldsmál, ella millum franskt og spanskt sum byrjanarmál. Hevur tú ikki fráfaringsroynd fólkaskúlans í týskum, skalt tú velja millum franskt, spanskt ella týskt sum byrjanarmál.</p> <p>*) Tað er bert á Føroya Studentaskúla og HF-skeiði, at til ber at velja evning.</p>

Raðfesting av útbúgvingarynskjum

Útbúgving og stað		Stytting	
FHS	Tórshavn	FHS	1
	Kambsdalur	FHS	2
HH3	Tórshavn	HH3	1
	Kambsdalur	HH3	2
HH2	Tórshavn	HH2	1
	Kambsdalur	HH2	2
SIT1	Tórshavn	SIT1	1
	Klaksvík	SIT1	3
SIT2	Tórshavn	SIT2	1
	Klaksvík	SIT2	3
HT	Klaksvík	HT	3
SIF	Vestmanna	SIF	5
HIF	Vestmanna	HIF	5
HF	Tórshavn	HF	1
	Kambsdalur	HF	2
	Klaksvík	HF	3
STm	Tórshavn	STM	1
	Kambsdalur	STM	2
	Porkeri	STM	4
STs	Tórshavn	STS	1
	Kambsdalur	STS	2
	Porkeri	STS	4
HHJ	Porkeri	HJ	6

Dæmi:

Fyrsta ynskið er Støðisútbúgving innan fiskivinnu í Vestmanna, annað ynskið er FHS á Kambsdali, og triðja ynskið er HF í Tórshavn.

Aftaná 1. ynski skrivar tú „SIF“ og ”5”

Aftaná 2. ynski skrivar tú „FHS” og ”2”

Aftaná 3. ynski skrivar tú „HF” og ”1”

Verður tú ikki tikin upp eftir fyrsta útbúgvingarynski, sendir skúlin umsóknina víðari til næsta ynski á umsóknarblaðnum o.s.fr.

Ynski	Útbúgving	Stað
1. ynski	SIF	5
2. ynski	FHS	2
3. ynski	HF	1

Adressur o.a. hjá skúlunum og lestrarvegleiðingunum

Tekniski Skúlin í Klaksvík	Nýggivegur Postrúm 20 710 Klaksvík	Skúlin: tlf. 456311 Lestrarvegleiðingin: tlf. 456311, lok. 21 Heimasíða: www.tsk.fo
Tekniski Skúlin í Tórshavn	Marknagilsvegur 75 Postrúm 3239 110 Tórshavn	Skúlin: tlf. 308050 Lestrarvegleiðingin: tlf. 568090 Heimasíða: www.tsk.fo
Føroya Handilsskúli í Tórshavn	Marknagilsvegur 77 Postrúm 177 110 Tórshavn	Skúlin: tlf. 317177 Lestrarvegleiðingin: tlf. 317141, lok. 22 Heimasíða: www.fh.fo
Føroya Handilsskúli á Kambsdali	Dalsvegur 1 Kambsdalur 530 Fuglafjørður	Skúlin: tlf. 610900 Lestrarvegleiðingin: tlf. 610903 Heimasíða: www.fhk.fo
Studentaskúlin og HF-skeiðið í Eysturoy	Kambsdalur 530 Fuglafjørður	Skúlin: tlf. 444024 Lestrarvegleiðingin: tlf. 213224/742031 Heimasíða: www.shey.fo
Føroya Studentaskúli og HF-skeið	Sanatoriivegur 1 188 Hoyvík	Skúlin: tlf. 314609 Lestrarvegleiðingin, student: tlf. 314609 Lestrarvegleiðingin, HF: tlf. 318609 Heimasíða: www.hoydalar.fo
Fiskivinnuskúlin í Vestmanna	Fjarðarvegur 4 350 Vestmanna	Skúlin: tlf. 424573 Lestrarvegleiðingin: tlf. 424573 Heimasíða: www.fiskvest.fo
Miðnámsskúlin í Suðuroy	Grønudalur 2 950 Porkeri	Skúlin: tlf. 614201 Lestrarvegleiðingin: tlf. 224011 Heimasíða: www.midnam.fo
Klaksvíkar HF-skeið	Klaksvíksvegur 60 700 Klaksvík	Skúlin: tlf. 456412 Lestrarvegleiðingin: tlf. 456412 Heimasíða: www.shey.fo
Heilsuskúli Føroya	Grønudalur 2 950 Porkeri	Skúlin: tlf. 614210 Lestrarvegleiðingin: tlf. 614210 Heimasíða: www.heilsuskulin.fo